



भारतीय रिज़र्व बैंक सर्विसेज़ बोर्ड

आर्थिक और नीति अनुसंधान विभाग (आनीअवि) में ग्रेड 'बी' अधिकारियों की भर्ती - 2023

ऑनलाइन परीक्षा के लिए सूचना पुस्तिका

चरण- II (प्रश्नपत्र-I और II)

1. परीक्षा की योजना:

इस परीक्षा में निम्नलिखित दो प्रश्नपत्र (दो पालियों में आयोजित होगी) होंगे :

आर्थिक और नीति अनुसंधान विभाग (आनीअवि) में ग्रेड 'बी' अधिकारियों की भर्ती - 2023

चरण	पाली	प्रश्नपत्र	प्रश्नपत्र का नाम	प्रश्नों की संख्या	अधिकतम अंक	समयावधि (मिनट)
चरण- II	पूर्वाहन	प्रश्नपत्र-I	वर्णनात्मक प्रकार (अर्थशास्त्र पर) (प्रश्न कंप्यूटर स्क्रीन पर दर्शाए जाएंगे एवं उत्तर उत्तरपुस्तिका पर लिखने होंगे)	5	100	120
	अपराहन	प्रश्नपत्र-II	वर्णनात्मक प्रकार (अर्थशास्त्र पर) (प्रश्न कंप्यूटर स्क्रीन पर दर्शाए जाएंगे एवं उत्तर उत्तरपुस्तिका पर लिखने होंगे)	5	100	120

परीक्षा केवल उन्हीं उम्मीदवारों के लिए आयोजित की जाएगी जिन्हें चरण-I (प्रश्नपत्र-I और प्रश्नपत्र-II) के परिणामों के आधार पर सूचीबद्ध किया गया है। यह परीक्षा दो पालियों में होगी। उम्मीदवारों को दोनों पालियों में उपस्थित होना होगा। प्रत्येक पाली के लिए भारतीय रिज़र्व बैंक की वेबसाइट से अलग प्रवेश पत्र डाउनलोड किए जाने चाहिए। परीक्षा/पालियों की तिथि, समय और परीक्षा स्थल संबंधी विवरण दोनों प्रवेश पत्रों पर अंकित होंगे।

साक्षात्कार हेतु सूचीबद्ध किए जाने के लिए न्यूनतम कुल कट-ऑफ अंक बोर्ड द्वारा रिक्तियों की संख्या के आधार पर तय किए जाएंगे। साक्षात्कार हेतु सूचीबद्ध उम्मीदवारों के रोल नंबर भारतीय रिज़र्व बैंक की वेबसाइट पर यथासमय प्रकाशित किए जाएंगे तथा साक्षात्कार प्रवेश पत्रों को रजिस्टर्ड ई-मेल आईडी पर भेजा जाएगा।

प्रश्नपत्र-I और प्रश्नपत्र-II हिंदी और अंग्रेजी यानी द्विभाषी रूप में तैयार किया जाएगा।

प्रश्नपत्र-I और II के लिए परीक्षा का समय 120 मिनट होगा, लेकिन आपको परीक्षा स्थल पर लगभग 180 मिनट रुकना होगा। इसमें उपस्थिति दर्ज कराने, फोटो पहचान के प्रमाण के साथ प्रवेशपत्र जमा करने, लॉगिंग इन करने आदि में लगने वाला समय शामिल है।

2. नमूना प्रश्न: कृपया नोट करें कि इस सूचना पुस्तिका में दिए गए नमूना प्रश्न केवल उदाहरणात्मक हैं, सर्वांगपूर्ण नहीं हैं। वास्तविक परीक्षा में इनमें से कुछ या सभी प्रश्न उच्च कठिनाई स्तर के तथा यहां उल्लिखित प्रकारों से भिन्न प्रकारों के हो सकते हैं। कुछ नमूना प्रश्न नीचे दिए गए हैं।

प्रश्नपत्र-I और II : आनीअवि के लिए अर्थशास्त्र

आनीअवि के लिए प्रश्न मोटे तौर पर निम्नलिखित विषयों पर आधारित होंगे :

- (i) माइक्रोइकॉनॉमिक मॉड्यूल
- (ii) मैक्रोइकॉनॉमिक मॉड्यूल
- (iii) अर्थशास्त्र में मात्रात्मक तरीकों पर मॉड्यूल
- (iv) भारतीय अर्थव्यवस्था पर मॉड्यूल - नीति और प्रवृत्ति

प्रश्न कंप्यूटर स्क्रीन पर दर्शाए जाएंगे तथा उत्तर लिखने हेतु अलग से उत्तर पुस्तिका प्रदान की जाएगी।

प्रश्नपत्र – I

इस प्रश्नपत्र में 2 खंड होंगे। खंड 'क' में माइक्रोइकॉनॉमिक्स पर 4 वर्णनात्मक प्रश्न और खंड 'ख' में मैक्रोइकॉनॉमिक्स पर 4 वर्णनात्मक प्रश्न होंगे। उम्मीदवार को कुल 5 प्रश्नों (प्रत्येक खंड से कम से कम 2 प्रश्न) का उत्तर देना होगा। प्रत्येक प्रश्न 20 अंकों का होगा।

नमूना प्रश्न

प्र.1. लिनियर मांग वक्र के लिए एकाधिकारी संतुलन की व्याख्या कीजिए। वस्तु की मात्रा और बाजार कीमत पर कर का प्रभाव क्या होगा ? सम्पूर्ण एकाधिकार (monopoly) घाटे का विस्तारपूर्वक वर्णन कीजिए।

प्रश्नपत्र – II

इस प्रश्नपत्र में 2 खंड होंगे। खंड 'क' में अर्थशास्त्र में मात्रात्मक विधियों पर 4 वर्णनात्मक प्रश्न और खंड 'ख' में भारतीय अर्थव्यवस्था पर 4 वर्णनात्मक प्रश्न होंगे। उम्मीदवार को कुल 5 प्रश्नों (प्रत्येक खंड से कम से कम 2 प्रश्न) का उत्तर देना होगा। प्रत्येक प्रश्न 20 अंकों का होगा।

नमूना प्रश्न

प्र.1. 'आजादी का अमृत महोत्सव' के परिप्रेक्ष्य में स्वतंत्र भारत के गरीबी उन्मूलन कार्यक्रमों का मूल्यांकन कीजिए।

3. ऑनलाइन परीक्षा पैटर्न का विवरण: संचालन संबंधी अनुदेश

(क) प्रश्नपत्र-I और प्रश्नपत्र-II

- (1) उम्मीदवार के लिए एक लॉगइन स्क्रीन प्रदर्शित होगी। उम्मीदवार को प्रवेश पत्र पर मुद्रित लॉगइन आईडी और पासवर्ड का प्रयोग करते हुए लॉगइन करना है। दोनों पालियों हेतु पृथक प्रवेश पत्र हैं।
- (2) उम्मीदवार की प्रोफाइल (नाम, रोल न. आदि) प्रदर्शित होगी और यदि प्रोफाइल सही हो तो उम्मीदवार 'I Confirm' बटन पर क्लिक करके पुष्टि करें। उसके बाद स्क्रीन पर अनुदेश प्रदर्शित होंगे। उम्मीदवार को यह सुनिश्चित करना है कि प्रदर्शित की गई प्रोफाइल उसी की है। यदि कोई विसंगति हो तो उसे परीक्षा शुरू होने से पहले परीक्षा प्रशासक/अभिजागर की जानकारी में लाएं।

- (3) उम्मीदवार को अनुदेशों को सावधानीपूर्वक पढ़ना है। स्क्रीन पर नीचे की ओर दिए 'चेकिंग' बॉक्स पर क्लिक करके यह दर्शाना है कि **उसने अनुदेश ध्यानपूर्वक पढ़ लिए हैं** और तब उसके बाद 'I am ready to begin' बटन एक्टिवेट हो जाता है।
- (4) 'I am ready to begin' बटन पर क्लिक करने के पश्चात परीक्षा का वास्तविक समय प्रारम्भ हो जाएगा।
- (5) एक समय पर एक ही प्रश्न दिखाई देगा।
- (6) सर्वर पर घड़ी सेट की गई है और आपके स्क्रीन पर ऊपरी दाएं कोने में काउंट डाउन टाइमर आपके लिए परीक्षा पूरी करने के लिए शेष समय दर्शाएगा। घड़ी में समय पूरा हो जाने पर परीक्षा का समय स्वतः पूरा हो जाता है। आपको अपनी परीक्षा समाप्त या सबमिट नहीं करनी है।
- (7) स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है:

1 आप अभी तक प्रश्न पर नहीं गए हैं।

2 आपने प्रश्न का उत्तर नहीं दिया है।

3 आप प्रश्न का उत्तर दे चुके हैं।

4 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है।

5 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा।

पुनर्विचार के लिए चिह्नित (**Marked for Review**) स्थिति सामान्यतः अनुस्मारक के रूप में कार्य करती है जिसे आपने प्रश्न को दोबारा देखने के लिए सेट किया है। *यदि आपने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब मूल्यांकन में उस उत्तर पर विचार किया जाएगा।*

- (8) परीक्षा समय की समाप्ति के बाद, उम्मीदवार ना ही किसी भी प्रश्न का उत्तर दे पाएंगे और ना ही अपने उत्तर जांच पाएंगे।
- (9) उम्मीदवार केवल परीक्षा शुरू होने से पहले टेस्ट एडमिनिस्ट्रेटर से अपनी शंकाओं का समाधान कर सकता है। परीक्षा शुरू होने के बाद किसी भी क्वेरी (शंका) का उत्तर नहीं दिया जाएगा।

प्रश्नपत्र-1 और 11 (अर्थशास्त्र पर) - प्रश्न कंप्यूटर स्क्रीन पर दिखाए जाएंगे उत्तर लिखने के लिए अलग-अलग उत्तरपत्र/पुस्तिका दी जाएगी। कृपया उत्तरपत्र/पुस्तिका/ऑनलाइन सूचना पत्र पर दिए गए अनुदेशों को पढ़ें।

4. सामान्य अनुदेश:

- (1) कृपया प्रवेश पत्र में दिए गए रोल नंबर, पासवर्ड, तारीख, समय और परीक्षा स्थल के पते को नोट करें। आपको प्रवेश पत्र जारी किया गया है इसका यह अर्थ नहीं है कि बोर्ड द्वारा आपकी उम्मीदवारी को अंततः स्वीकृति दे दी गई है अथवा परीक्षा के अपने आवेदन में आपके द्वारा भरी गई प्रविष्टियों को बोर्ड ने सत्य और सही मान लिया है। यह नोट कर लिया जाए कि चरण-1 (प्रश्नपत्र-1 और प्रश्नपत्र-11) और चरण-11 (प्रश्नपत्र-1 और प्रश्नपत्र-11) की परीक्षा के परिणाम के आधार पर जो उम्मीदवार अर्हक होंगे, केवल उनके साक्षात्कार के समय पर बोर्ड पात्र उम्मीदवारों की आयु, शैक्षणिक योग्यता, और वर्ग (अनुसूचित जाति/जनजाति/अपि/बैंचमार्क दिव्यांग/ईडब्ल्यूएस) आदि का मूल दस्तावेजों के संदर्भ में सत्यापन करेगा। इसलिए आप कृपया यह नोट कर लें कि यदि किसी भी स्तर पर यह पाया जाता है कि आप विज्ञापन में दिए गए पात्रता मानदंड की संतुष्टि नहीं करते हैं अथवा आवेदन में आपके द्वारा दी गई जानकारी गलत है तो आपकी उम्मीदवारी ऐसी किसी कार्रवाई सहित तत्काल रद्द किए जाने की भागी

होगी, जिसे बोर्ड/भारतीय रिजर्व बैंक करना चाहेगा। आप कृपया नोट कर लें कि प्रवेश पत्र भारतीय रिजर्व बैंक में रोजगार का प्रस्ताव नहीं है।

- (2) **परीक्षा स्थल की पृष्टि करने के लिए ऑनलाइन परीक्षा से एक दिन पहले आप परीक्षा स्थल जाकर देख सकते हैं ताकि परीक्षा के दिन आप समय पर रिपोर्ट कर सकें। देर से आने वाले उम्मीदवारों को परीक्षा देने की अनुमति नहीं दी जायेगी।**
- (3) आपका हाल ही का पासपोर्ट आकार का फोटोग्राफ चिपकाकर दोनों (पूर्वाहन और अपराहन पालियों) प्रवेश पत्र अपने साथ परीक्षा स्थल पर लाए जाने चाहिए। (अच्छा होगा कि वही फोटो चिपकायें, जिसे पंजीकरण के समय अपलोड किया गया हो।)
- (4) वर्तमान में वैध फोटो युक्त पहचान का प्रमाण और उसकी दो फोटोप्रति (एक पूर्वाहन पाली के प्रवेश पत्र के साथ और दूसरी अपराहन की पाली के प्रवेश पत्र के साथ जमा करनी है) के साथ लाएं - **यह अनिवार्य है। इन दस्तावेजों के बिना आने वाले उम्मीदवारों को परीक्षा में नहीं बैठने दिया जाएगा।** प्रत्येक पाली के दौरान कृपया संबंधित प्रवेश-पत्र तथा पहचान के प्रमाणपत्र की फोटोप्रति समुचित रूप से स्टेपल करके परीक्षा के अंत में अभिजागर को सौंप दें। वर्तमान में वैध फोटो पहचान प्रमाण हैं- पैनकार्ड/पासपोर्ट/स्थायी ड्राइविंग लाइसेंस/वोटर्स कार्ड/फोटोग्राफ युक्त बैंक पास बुक/आधिकारिक लेटर हेड पर राजपत्रित अधिकारी द्वारा फोटो के साथ जारी फोटो पहचान का प्रमाण/आधिकारिक लेटर हेड पर जन प्रतिनिधि द्वारा फोटो के साथ जारी फोटो पहचान का प्रमाण/मान्यता प्राप्त कॉलेज/यूनिवर्सिटी द्वारा जारी वैध वर्तमान पहचान पत्र/आधार कार्ड/फोटो युक्त ई-आधार कार्ड/कर्मचारी पहचान पत्र/फोटोग्राफ युक्त बार कौंसिल पहचान पत्र। **कृपया नोट करें - राशन कार्ड और लर्नर ड्राइविंग लाइसेंस को वैध पहचान-प्रमाण के रूप में स्वीकार नहीं किया जाएगा। स्टाफ उम्मीदवारों को भारतीय रिजर्व बैंक द्वारा जारी पहचान पत्र और इसकी फोटोप्रति लाना होगा।** कृपया ध्यान दें कि प्रवेश पत्र पर लिखा गया आपका नाम (जैसे आपने पंजीकरण के दौरान दिया है) फोटो पहचान प्रमाण पर दिखने वाले नाम के बिल्कुल अनुरूप होना चाहिए। महिला उम्मीदवार जिन्होंने शादी के पश्चात अपने पहले/अंतिम/मध्य नाम में परिवर्तन किया हो वे इस पक्ष का विशेष ध्यान दें। प्रवेश पत्र पर दिए गए नाम और फोटो पहचान प्रमाण में यदि जरा भी बेमेल हुआ तो आपको परीक्षा में शामिल होने नहीं दिया जाएगा। उन उम्मीदवारों के मामले में जिन्होंने अपना नाम बदल लिया है, यदि वे राजपत्र अधिसूचना/अपना विवाह प्रमाण पत्र/शपथपत्र प्रस्तुत करते हैं तो ही उन्हें अनुमत किया जाएगा।
- (5) बायोमैट्रिक डाटा (अंगूठे का निशान) और फोटोग्राफ परीक्षा स्थल पर परीक्षा से पहले लिया जाएगा। बायोमैट्रिक डाटा सत्यापन प्राधिकारी का इस संदर्भ में (डाटा मैच करता है या नहीं करता है) निर्णय अंतिम होगा और उम्मीदवारों के लिए बाध्यकारी होगा। **बायोमैट्रिक डाटा कैप्चर करने/सत्यापन करने की प्रक्रिया में किसी भी अवसर पर भाग लेने से इनकार करने पर उम्मीदवारी रद्द हो सकती है।** इस संदर्भ में कृपया निम्नलिखित का ध्यान रखें:
- (क) यदि उंगलियों पर कोई परत हो (स्याही/मेहंदी/रंग आदि लगी हुई) तो उन्हें धोना सुनिश्चित करें ताकि परीक्षा की तिथि से पहले उन पर लगी परत उतर जाए।
- (ख) यदि उंगलियां मैली या धूलभरी हों तो अंगूठे के निशान के (बायोमैट्रिक) लिए जाने से पहले उन्हें धोकर सुखा लेना सुनिश्चित करें।
- (ग) सुनिश्चित कर लें कि दोनों हाथों की उंगलियां सूखी हों। यदि उंगलियां नम हों तो प्रत्येक उंगली पोंछकर उसे सुखा लें।
- (घ) यदि कैप्चर किया जाने वाला अंगूठा चोटिल/क्षतिग्रस्त हो तो तुरंत परीक्षा केन्द्र में संबंधित प्राधिकारी को सूचित करें।
- (इन बिंदुओं में से किसी का भी पालन न करने पर परीक्षा में शामिल होने से वंचित रखा जाएगा)
- (6) परीक्षा स्थल पर टेस्ट एडमिनिस्ट्रेटर और भारतीय रिजर्व बैंक सर्विसेज बोर्ड प्रतिनिधि के अनुदेशों का आपको निष्ठापूर्वक पालन करना चाहिए। आप निर्देशों/नियमों का उल्लंघन करेंगे तो ऐसे मामले को दुरु्यवहार / अनुचित साधनों का प्रयोग माना जाएगा और ऐसे उम्मीदवार की आरबीआईएसबी द्वारा निर्धारित अवधि हेतु परीक्षाओं में बैठने से वंचित किया जा सकता है।

- (7) परीक्षा के दौरान पुस्तकों, नोट बुकों, लिखित नोट्स, पेजर, सेल फोन (कैमरे की सुविधा सहित या रहित) अथवा ऐसे ही इलेक्ट्रॉनिक संचार उपकरण आदि के प्रयोग की अनुमति नहीं होगी। उम्मीदवारों को सूचित किया जाता है कि सेल फोन/पेजर सहित कोई भी प्रतिबंधित वस्तु परीक्षा स्थल पर न लाएं क्योंकि उनके सुरक्षा इंतजाम का आश्वासन नहीं दिया जा सकता है। जो उम्मीदवार परीक्षा के दौरान किसी दूसरे उम्मीदवार से/को सहायता लेने/देने सहित किसी अनुचित साधन या कदाचार का सहारा लेते हुए पाया गया, उसे अयोग्य घोषित कर दिया जाएगा। उम्मीदवारों को यह सुनिश्चित करने के लिए सतर्क रहना चाहिए कि दूसरा कोई उम्मीदवार उनके उत्तरों की नकल न कर सके। आपको प्रश्नपत्र-I और प्रश्नपत्र-II (अर्थशास्त्र पर) के लिए जवाब देने हेतु एक ही रंग स्याही के बॉल प्वाइंट पेन लाने होंगे। आनीअवि के चरण- II में सरल कैलकुलेटर का प्रयोग करने की अनुमति है। ऐसा कैलकुलेटर स्क्रीन पर ऑनलाइन उम्मीदवारों के लिए उपलब्ध होगा।
- (8) जो उम्मीदवार छल रूप धारण करने अथवा ऐसे जाली दस्तावेज प्रस्तुत करने जिनके साथ छेड़छाड़ की गई हो अथवा ऐसे बयान देने जो गलत या मिथ्या हों अथवा किसी महत्वपूर्ण जानकारी को छुपाने अथवा अन्यथा परीक्षा में प्रवेश पाने हेतु किसी अन्य अनियमित या अनुचित माध्यम का प्रयोग करने अथवा परीक्षा कक्ष में अनुचित साधनों का प्रयोग करने अथवा प्रयोग करने का प्रयास करने अथवा परीक्षा कक्ष में दुर्व्यवहार करने का दोषी है या जिसे बोर्ड द्वारा दोषी घोषित किया गया है, उसे स्थाई रूप से अथवा विनिर्दिष्ट अवधि के लिए वंचित किया जा सकता है -
- बोर्ड द्वारा उम्मीदवारों के चयन हेतु ली गई किसी परीक्षा में प्रवेश अथवा साक्षात्कार में उपस्थिति से बोर्ड द्वारा, और
 - बैंक द्वारा उसके रोजगार से प्रतिबंधित होगा, और
 - यदि बैंक की सेवा में आ चुका हो, तो उचित नियमों के अंतर्गत अनुशासनिक कार्रवाई का भागी होगा।
- (9) **बैंचमार्क दिव्यांग व्यक्तियों (पीडब्ल्यूबीडी) के लिए टिप्पणी:**
- परीक्षा के प्रत्येक घंटे हेतु बीस (20) मिनट का **अतिरिक्त/क्षतिपूरक समय** केवल उन्हीं दिव्यांगजनों को अनुमत किया जायेगा जिन्हें गति सहित लिखने, टाईप करने में शारीरिक अक्षमता हो और जो स्क्राइब की सुविधा का प्रयोग करते हों। तथापि परीक्षा के प्रत्येक घंटे के लिए बीस (20) मिनट का अतिरिक्त/क्षतिपूरक समय सभी दृष्टिबाधित उम्मीदवारों को प्रदान किया जाएगा भले ही उन्होंने किसी स्क्राइब का विकल्प अपनाया हो या स्वयं लिखते हों या मैग्नीफायर जैसे सहायक उपकरणों की सहायता से लिखते हों।
 - बैंचमार्क दिव्यांग (पीडब्ल्यूबीडी) उम्मीदवार जो स्क्राइब की सुविधा का प्रयोग करना चाहते हैं, वे तत्संबंधी अनुदेशों (भारतीय रिज़र्व बैंक की वेबसाइट से डाउनलोड किए जा सकते हैं) को डाउनलोड कर ध्यानपूर्वक अवश्य पढ़ लें।
 - ऐसे उम्मीदवार जो स्क्राइब की सुविधा का प्रयोग करना चाहते हैं; उन्हें इस आशय का एक संयुक्त वचनपत्र / घोषणा पत्र (भारतीय रिज़र्व बैंक की वेबसाइट से डाउनलोड किया जा सकता है) प्रस्तुत करना होगा।
 - सभी दृष्टिबाधित उम्मीदवारों को स्क्रीन पर मैग्नीफायर की सुविधा का प्रयोग करने की अनुमति दी जाएगी।
- (10) **निर्दिष्ट दिव्यांग व्यक्ति RPwD अधिनियम, 2016 की धारा 2(s) की परिभाषा के तहत शामिल हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात् 40% से कम दिव्यांगता वाले उम्मीदवार जिन्हें लिखने में कठिनाई वाले व्यक्तियों के लिए नोट:**
- परीक्षा के प्रत्येक घंटे के लिए बीस (20) मिनट के प्रतिपूरक समय की अनुमति उन उम्मीदवारों को दी जा सकती है, जो RPwD अधिनियम, 2016 की धारा 2 (s) की परिभाषा के तहत निर्दिष्ट दिव्यांग हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात् ऐसे व्यक्ति जिनकी दिव्यांगता 40% से कम हो और जिन्हें लिखने में कठिनाई हो और जो लेखन सहायक (स्क्राइब) की सुविधा पाने के पात्र हों।
 - ऐसे उम्मीदवार जो स्क्राइब की सुविधा का उपयोग करना चाहते हैं, उन्हें उनके लिए दिए गए अनुदेशों को डाउनलोड कर ध्यान से पढ़ना होगा, जिसे आरबीआई की वेबसाइट से भी डाउनलोड किया जा सकता है।
 - इन उम्मीदवारों को उक्त भर्ती के लिए विज्ञापन की विस्तृत सूचना के परिशिष्ट-VI का प्रोफार्मा जो बैंक की वेबसाइट www.rbi.org.in पर उपलब्ध है, के अनुसार स्वयं के लेखन सहायक (स्क्राइब) का विवरण प्रस्तुत करना होगा।

- (11) परीक्षा की व्यवस्था में कुछ समस्या आने की संभावना को पूरी तरह नकारा नहीं जा सकता जिससे परीक्षा की डिलिवरी तथा/अथवा परिणाम आने पर प्रभाव पड़ सकता है। ऐसी स्थिति में समस्या को दूर करने का हर संभव प्रयास किया जाएगा जिसमें उम्मीदवारों का स्थानांतरण, परीक्षा में विलंब शामिल हैं। परीक्षा का पुनः आयोजन पूर्णतः भारिबैं सर्विसेज बोर्ड/परीक्षा संचालित करने वाले निकाय का निर्णय होगा। पुनः परीक्षा के लिए उम्मीदवारों का कोई दावा नहीं होगा। जो उम्मीदवार स्थानांतरण अथवा विलंब से होने वाली परीक्षा में उपस्थित होना स्वीकार नहीं करेंगे उनकी उम्मीदवारी तुरंत रद्द कर दी जाएगी।
- (12) सही व गलत उत्तरों के पैटर्न में समानता का पता लगाने के लिए आपके प्रत्युत्तरों का परीक्षा में सम्मिलित अन्य उम्मीदवारों के साथ विश्लेषण किया जायेगा। यदि निर्धारित प्रक्रिया के अनुसार यह अनुमान लगता/निष्कर्ष निकलता है कि प्रत्युत्तरों की नकल की गई है और प्राप्त अंक वास्तविक/वैध नहीं है तो आपकी उम्मीदवारी रद्द की जा सकती है और/अथवा परिणाम रोका जा सकता है। नकल करते, सहायता लेते या देते या उम्मीदवार के लिए अनुचित ऐसा व्यवहार करते हुए पाए जाने वाले उम्मीदवार के मूल्यांकन पर विचार नहीं किया जाएगा। आगे ऐसे उम्मीदवार के खिलाफ बोर्ड उसके द्वारा उपयुक्त समझी जाने वाली कार्रवाई कर सकता है।
- (13) किसी भी रूप में परीक्षा की विषयवस्तु अथवा इसमें दी गई कोई जानकारी पूर्णतः अथवा अंशतः किसी भी साधन वाचिक अथवा लिखित, इलेक्ट्रॉनिकली अथवा यांत्रिक रूप से, प्रकट करने, प्रकाशित करने, प्रतिकृति करने, संचारित करने, स्टोर करने अथवा संचारित तथा स्टोर करने में सहायता करने का दोषी पाए जाने अथवा परीक्षा कक्ष में दिए गए कागज-पत्र को ले जाने अथवा वे उम्मीदवार जिनके कब्जे में अनाधिकृत रूप से परीक्षा सामग्री पाई जाए, पर वाद चलाया जाएगा।
- (14) भा.रि.बैं. स्टाफ उम्मीदवारों के अतिरिक्त सभी उम्मीदवारों को यात्रा एवं अन्य खर्च स्वयं वहन करना होगा। भा.रि.बैं. स्टाफ उम्मीदवार इस संबंध में अपने-अपने कार्यालय से संपर्क करें। बोर्ड उम्मीदवारों के भोजन/निवास की व्यवस्था नहीं करेगा।

5. याद रखने के लिए महत्वपूर्ण बिंदु:

आपको अपने साथ निम्नलिखित लाने की सलाह दी जाती है :

- (1) प्रवेश पत्र जिस पर फोटो चिपका हुआ हो और मूल फोटो आईडी कार्ड तथा उसकी फोटोप्रति। **स्टाफ उम्मीदवारों को भारतीय रिज़र्व बैंक का आईडी कार्ड और इसकी फोटोप्रति लानी है।**
- (2) प्रत्येक पाली के लिए अलग-अलग प्रवेश पत्र।
- (3) प्रश्नपत्र-I और II के उत्तर लिखने के लिए एक ही रंग की स्याही के बॉल पॉइंट पेन।

सामाजिक दूरी संबंधी अनुदेश

1. अभ्यर्थी को परीक्षा स्थल पर प्रवेश पत्र में उल्लिखित समय अवधि के अनुसार ही रिपोर्ट करना है। देरी से आने वाले अभ्यर्थियों को परीक्षा के लिए अनुमत नहीं किया जाएगा। अभ्यर्थी को प्रवेशपत्र में दिए गए रिपोर्टिंग समय से 15 मिनट पूर्व रिपोर्ट करना होगा।
2. अभ्यर्थी के अनुक्रमांक व उनके बैठने की लैब संख्या परीक्षा स्थल के बाहर नहीं दर्शाई जाएगी किंतु इसके बारे में प्रत्येक अभ्यर्थी को परीक्षा केंद्र पर प्रवेश के समय बता दिया जाएगा।
3. परीक्षा स्थल पर अभ्यर्थियों को अनुमत सामग्री
अभ्यर्थियों को परीक्षा स्थल पर केवल निम्नलिखित सामान लाने की अनुमति होगी

क. मास्क

- ख. अपना हैंड सैनिटाइजर (50 मिली)
- ग. एक सामान्य पेन और इंक स्टैम्प पैड (नीला/काला)
- घ. परीक्षा संबंधी दस्तावेज (प्रवेश पत्र तथा उसके साथ आईडी कार्ड की फोटोप्रति संलग्न हो, सत्यापन के लिए मूल आईडी कार्ड)
- ङ. प्रवेशपत्र के साथ फोटो पहचान पत्र की कापी स्टेपल करके लानी चाहिए। मूल पहचान पत्र (वही जिसकी कापी प्रवेशपत्र के साथ स्टेपल की है) सत्यापन के लिए लाना है। प्रवेश पत्र और पहचान पत्र पर छपा नाम पूर्णतः मेल खाना चाहिए।
- च. स्क्राइब वाले अभ्यर्थियों के मामले में - विधिवत रूप से भरा हुआ एवं हस्ताक्षर किया हुआ स्क्राइब फॉर्म / वचनपत्र परीक्षा स्थल के भीतर कोई अन्य सामग्री लाने की अनुमति नहीं है।
4. अभ्यर्थी को अपने किसी भी निजी सामान/सामग्री को किसी के साथ साझा नहीं करना चाहिए।
5. अभ्यर्थी को एक दूसरे से सुरक्षित सामाजिक दूरी बनाकर रखनी चाहिए।
6. अभ्यर्थी को परीक्षा केंद्र पर दिए गए निर्देशों के अनुसार पंक्ति में खड़े होना चाहिए।
7. यदि अभ्यर्थी स्क्राइब की सुविधा का लाभ उठा रहा है तो स्क्राइब को भी अपना मास्क लाना होगा।
8. अभ्यर्थी पंजीकरण में :
- क. अभ्यर्थी का पंजीकरण फोटो और बायोमैट्रिक लेकर किया जाएगा। ली गई फोटो आवेदन (प्रवेश पत्र में यथा मुद्रित) में आपके द्वारा अपलोड की गई फोटो से मिलायी जाएगी। आपकी शक्ल/रूप-रंग आपके द्वारा अपलोड की गई फोटो से अलग नहीं होनी/होना चाहिए।
- ख. फोटोग्राफ अभ्यर्थी के खड़े होने की मुद्रा में लिया जाएगा।
- ग. अभ्यर्थी को सीट क्रमांक दिया जाएगा।
9. रफ शीट, प्रवेश पत्र और आईडी प्रूफ प्रबंधन :
- क. यदि आवश्यक हो तो, प्रत्येक अभ्यर्थी की डेस्क पर रखी रफ शीट का प्रयोग अभ्यर्थी द्वारा किया जाए।
- ख. वे उम्मीदवार जो स्क्राइब की सेवाओं का लाभ उठाते हैं, उन्हें प्रवेश पत्र और आईडी प्रूफ कॉपी के साथ स्क्राइब फॉर्म / वचनपत्र जमा करना होगा।
- ग. उम्मीदवार को परीक्षा केंद्र छोड़ने से पहले रफ शीट, उत्तरपत्र/पुस्तिका, प्रवेश पत्र और पहचान पत्र की फोटोप्रति अभिजागर को सौंपनी होगी।

शुभकामनाएं।